

ТАҚРИЗ

ба автореферати диссертатсияи Бобоева Шоиста Ҳакимовна дар мавзӯи “Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омӯзгорӣ” барои дарёфти дараҷаи илмии доктори фалсафа (PhD), доктор аз рӯи ихтисоси 6D010700 - Санъати тасвирӣ ва нақшакашӣ

Дар ҳама давру замон маориф ҷабҳаи пешбурди ҷомеа ва раванди соҳибмаърифатии инсон мебошад. Ҳалли қариб ҳамаи масъалаҳои ба қору зиндагӣ, низому субот ба он алоқаманд аст. Дигаргуниҳои кулӣ дар ҷомеа, муайян намудани самтҳои ояндаи иқтисодиёт, иҷтимоиёт, фарҳанг ва сиёсат вазифаи асосии маориф ва масъулияти ҳамин сохтор ба шумор меравад.

Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон Эмомалӣ Раҳмон ба рушди соҳаи маориф ва таълиму тарбияи насли ҷавон ва ояндасози ҷомеа тавачҷуҳи ҳамешагӣ зоҳир менамоянд. Сарвари давлат таъкид мекунанд, ки “Ҳадафҳои созандаи давлат ислоҳоти бо мароми маориф, беҳтар кардани сатҳи таълим, баланд бардоштани масъулияти омӯзгор ва ҳазинаи маънавию илмии ӯ ба шумор меравад”.

Имрӯзҳо раванди фаъоли рушди иттилоотонӣ ба назар мерасад, ки ба таври васеъ ҷорӣ кардани технологияҳои информатсионии муосирро дар самтҳои гуногуни фаъолияти инсонро фаро мегирад.

Автореферати диссертатсия, ки дар мавзӯи “Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омӯзгорӣ” талиф гардида, масъалаи мубрами таҳсилоти графикӣ ва иттилоотонии равандҳои педагогиро дар бар гирифтааст.

Дар муқаддимаи автореферат мубрамаи зарурати баргузори таҳқиқот аз рӯи мавзӯи диссертатсия, дараҷаи азҳудшудаи масъалаи илмӣ ва заминаҳои назариявию методологии таҳқиқот ба таври мухтассар баён ёфтааст. Муҳақиқ қайд мекунанд, ки масъалаҳои методикаи истифодаи

технологияҳои иттилоотӣ-иртиботӣ дар раванди таълим аз тарафи мутахассисони хориҷӣ (А.В. Смирнов, А.Л. Сметанников, В.Г. Климов, Г.А. Кручина, И.В. Роберт, С.П.Панюков, ва диг.) амиқ коркард шудаанд. Олимони тоҷик низ (А.Р. Мирзоев, Ф.Ф. Шарипов, С.О. Латипов) оид ба масъалаҳои ҷорӣ намудани воситаҳои иттилоотӣ-иртиботӣ дар раванди таълим таҳқиқотҳои илмӣ анҷом додаанд. Аз сабаби дар донишгоҳҳои омӯзгорӣ оид ба ин масъалаи методикаи истифодаи технологияҳои муосири иттилоотӣ-иртиботӣ дар раванди таълими фанҳои графикӣ таҳқиқоти илмӣ то ҳол мавҷуд набудан, он таваҷҷуҳи хосаи муҳаққиқро ба вучуд овардааст.

Тавсифи умумии таҳқиқотро ҳадаф, объект, мавзӯ, масъалаҳо, соҳа, марҳилаҳо, пойгоҳи асосии иттилоотӣ ва озмоишии таҳқиқот, эътимоднокии натиҷаҳои диссертатсионӣ, навгониҳои илмӣ, аҳамияти назарӣ ва амалии таҳқиқот, нуктаҳои ҷимояшаванда, саҳми шахсии довталаб, таъйиди диссертатсия ва иттилоот оид ба истифодаи натиҷаҳои он, интишори натиҷаҳо, сохтор ва ҳаҷми диссертатсия ташкил дода, дар қисми мундариҷаи асосии диссертатсия мазмуни таҳқиқот бо риояи пайдарҳамии мухтаво пешниҳод гардидааст. Масъалаи методикаи истифодаи технологияи иттилоотӣ-иртиботӣ ҳамчун муаммои самти таҳсилоти технологияҳои информатсионӣ маҳсуб меёбад. Аз сабаби он, ки дар таҳқиқоти мазкур татбиқи методикаи истифодаи технологияҳои иттилоотӣ дар раванди таълими фанҳои графикӣ сураат мегирад, мухтавои диссертатсия ба ихтисоси 6D010700 - Санъати тасвирӣ ва нақшакашӣ пурра мутобиқат дорад.

Дар қисми хулосаи таҳқиқот натиҷаҳои асосии илмии диссертатсия ва тавсияҳо оид ба истифодаи амалии натиҷаҳо мурағбат гардидаанд. Аннотатсия бо забони давлатӣ (тоҷикӣ), русӣ ва англисӣ дар ҳаҷми як ҷарамаи чопӣ пешниҳод гардидааст.

Автореферат мувофиқи талаботҳои “Дастурамал оид ба тартиби барасмиятдарории диссертатсияҳо барои дарёфти дараҷаи илмии доктори фалсафа (PhD), доктор аз рӯйи ихтисос, номзади илм ва доктори илм,

авторефератҳо ва мақолаҳои илмӣ чопшуда доир ба мавзӯи диссертатсия” (қарори КОА-и назди Президенти ҶТ аз 28.06.2017, №3/1) таҳия гардидааст.

Автореферати диссертатсияи Бобоева Ш.Ҳ. дар мавзӯи “Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикаи донишгоҳҳои омӯзгорӣ” таҳқиқоти илмӣ-тахассусии анҷомёфта буда, ҷавобгӯ ба талаботи КОА-и назди Президенти Ҷумҳурии Тоҷикистон аст ва муаллифи он арзандаи соҳиб шудан ба дараҷаи илмӣ доктори фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ мебошад.

Тақризнавис:

Номзади илмҳои педагогӣ (13.00.02),
дотсенти кафедраи технологияҳои
иттилоотӣ ва коммуникатсионии
ДДОТ ба номи С.Айнӣ

Назаров Атхам

Нишонӣ: 734003, Ҷумҳурии Тоҷикистон, ш. Душанбе, хиёбони Рудаки 121.
Тел.: 992 (37) 224 13 83, E-mail: tgpu2004@mail.ru

Имзои н.и.п., дотсент Назаров А.-ро тасдиқ мекунам:

Сардори шӯъбаи кадрҳо ва корҳои
махсуси Донишгоҳи давлатии омӯзгории
Тоҷикистон ба номи С.Айнӣ
25.09.2020с.



Назаров Д.